



**தமிழ் ஊக்குவிப்புப் போட்டி 2009**  
**அவுஸ்திரேலியா பட்டதாரிகள் தமிழர் சங்கம்**  
**Tamil Competition - Australian Society of Graduate Tamils**

**“என்று எமது இன்னல்கள் தீர்ந்து வாய்ப்பாகும்”**  
 (இந்த வருடப் போட்டிகளுக்கான கருப்பொருள்)

இந்தியாவையும் இலங்கையையும் தாயகமாகக் கொண்ட தமிழர்களாகிய நாம் இன்று உலகின் பல நாடுகளிலும் பரந்து வாழ்கிறோம். தாய் நாட்டிலும் புலம்பெயர்ந்த நாடுகளிலும் பல்வேறு இன்னல்களை நாம் எதிர்கொள்கின்றோம். தாய் நாட்டில் வாழும் தமிழர்கள் சமஉரிமை பேச்சுரிமை மற்றும் அடிப்படை வசதிகளை இழந்து விட்டநிலையில் சுதந்திரம் வேண்டி போராடுகின்றார்கள். புலம்பெயர்ந்த நாடுகளில் வாழும் தமிழர்கள் தாயகத்து உறவுகள் படும் இன்னல்கள் கண்டு நேரடியாக உதவ முடியாத நிலையில் வருந்துகின்றார்கள். தம் சொந்தச்சகோதரர்கள் துன்பத்தில் வருந்துவதைக் கண்டு உதவிக்கரம் நீட்டி நிற்கின்றார்கள். எங்களுடைய இன்னல்களுக்கு பல்வேறு காரணங்களைக் கூற முடியும். அவற்றுள் சிலவற்றை இம்முறை ஆராயத் தலைப்பட்டுள்ளோம். நாம் ஒரு பல்கலாசார சமுதாயத்தில் வாழ்ந்து வருகின்றோம். புலம்பெயர்ந்த நாடுகளில் வாழும் நாம் பல சவால்களை எதிர் கொள்கின்றோம். நாம் எமது சமுதாயத்தினரையும் மற்றைய சமுதாயத்தினரையும் புரிந்து இசைந்து வாழ்ந்து வருகின்றோம். மனிதனுக்கு மனிதன் மதிப்பளித்து ஒரு பல்லின சமூகமாக வாழத் தலைப்பட்டுள்ளோம்.

**பிரதான குறிக்கோள்**

தமிழ் ஊக்குவிப்புப் போட்டி நடத்தப்படுவதன் பிரதான குறிக்கோள்: அவுஸ்திரேலியாவிலும் நியூசிலாந்திலும் தமிழ்மொழியையும், தமிழ்க் கலாசாரத்தையும் பல தலைமுறைகளுக்குப் பேணி வளர்ப்பதாகும்.

**நோக்கம்**

தமிழர் புலம்பெயர்ந்த நாடுகளில் (குறிப்பாக அவுஸ்திரேலியா, நியூசிலாந்து நாடுகளில்) வாழ்கின்ற தமிழ்ச் சிறார்கள் தமிழ் கற்பதைத் தொடர்ந்து ஊக்குவிப்பதும், அவர்களிடையே தமிழ்மொழி, தமிழ்க் கலாசாரம் ஆகியனவற்றில் ஆர்வத்தினையும், பற்றினையும், ஈடுபாட்டினையும் ஏற்படுத்துவதுடன், இங்குள்ள தமிழ் இளைஞர்களிடையே நல்லதொரு தலைமைத்துவத்தை உருவாக்குவதும் எமது நோக்கங்களாகும்.

**தமிழ் ஊக்குவிப்புப் போட்டிகள் 2009**  
**பங்குபற்றுவதற்கான தகுதிகளும் பொது விதிமுறைகளும்**

**1.0 போட்டிகளுக்கான பொது விபரங்கள்:**

- 1.1 இந்தத் தமிழ் ஊக்குவிப்புப் போட்டிகளில் அவுஸ்திரேலியா, நியூசிலாந்தில் வாழுகின்ற தமிழ்ச் சிறார்களும் இளைஞர்களும் பங்குபற்றலாம்.
- 1.2 தமிழ்க் கல்வி நிலையங்களில் தமிழ் கற்கும் மாணவர்கள் போட்டிகளில் பங்குபற்றுவதற்கான தமது விண்ணப்பங்களை அவர்களின் தமிழ்க் கல்வி நிலையங்களுக்கூடாக அனுப்புவது விரும்பத்தக்கது.
- 1.3 தமிழ்க் கல்வி நிலையங்களைச் சாராத மாணவர்கள் தங்கள் விண்ணப்பங்களைத் தனிப்பட்ட முறையில் அனுப்பிவைத்தல் வேண்டும்.
- 1.4 நியூசவுத் வேல்ஸ் மாநிலப் போட்டிகள் 15, 16, 22, 23 ஆகஸ்ட் 2009 திகதிகளில் நடைபெறும்.

**2.0 வயதும் பிரிவுகளும்:**

- 2.1 3 வயதிற்கும் 30 வயதிற்கும் இடைப்பட்ட தமிழ்ச் சிறார்களும் இளைஞர்களும் ஏழு (வயது) பிரிவுகளில் எட்டு விதமான போட்டிகளில் பங்குபற்றலாம்.
- 2.2 போட்டியாளரின் வயது 01-07-2009 அன்று உள்ளபடி கணிக்கப்படும்.
- 2.3 இந்த ஆண்டுக்கான வயதுப் பிரிவுகளும் போட்டி வகைகளும் இணைப்பு-1 இல் தரப்பட்டுள்ளன.
- 2.4 ஒரு போட்டியாளர் தனது வயதுப் பிரிவிற்கான போட்டிகளில் பங்குபற்ற அனுமதிக்கப்படுவார். தன்னிலும் கூடிய வயதுப் பிரிவினருக்கான போட்டிகளில் பங்குபற்ற விரும்பினால் விசேட அனுமதி பெற வேண்டும். ஆனால் தன்னிலும் குறைந்த வயதுப் பிரிவினருக்கான போட்டிகளில் பங்குபற்ற அனுமதிக்கப்படமாட்டார்.
- 2.5 குறிப்பிட்ட பிரிவுப் போட்டியில் பதினைந்திற்கும் மேற்பட்ட ஆண்களோ அல்லது பெண்களோ தோற்றும் பட்சத்தில், அந்தப் போட்டி ஆண் - பெண் என இரு பிரிவாக நடாத்தப்படும். இப்படி ஆண்-பெண் பிரிவிலான போட்டிகள் நடைபெறுவது போட்டி நாள் அன்றோ அல்லது இயலுமானால் முன்கூட்டியோ அறிவிக்கப்படும்.

**3.0 போட்டிகளின் வகைகள்:**

- 3.1 தனியொருவர் கலந்து கொள்ளும் சாதாரண பிரிவுக்கான போட்டிகள்: கவிதை மனனப் போட்டி, பேச்சுப் போட்டி, வாய்மொழித் தொடர்பாற்றல் போட்டி, எழுத்தறிவுப் போட்டி.
- 3.2 தனியொருவர் கலந்து கொள்ளும் விசேட பிரிவிற்கான போட்டிகள்: 8 வயதுக்குட்பட்டவர்கள்: விசேட எழுத்தறிவுப் போட்டி 13 வயதுக்குட்பட்டவர்கள்: விசேட தனி நடிப்புப் போட்டி 13 வயதுக்குட்பட்டவர்கள்: விசேட கவிதை மனனப் போட்டி (திருக்குறள்) 18 - 30 வயதுக்குட்பட்டவர்கள்: விசேட எழுத்தறிவுப் போட்டி
- 3.3 குழுநிலையில் நடைபெறும் போட்டிகள்: விவாதப் போட்டி, வினாடி வினாப் போட்டி, பல்திறன் போட்டி
- 3.4 மேற்குறிப்பிட்ட போட்டி வகைகளில் சில போட்டிகளே அந்தந்த வயதுப் பிரிவில் நடாத்தப்பட இருப்பதனால், தயவு செய்து இணைப்பு-1 ஐப் பார்க்கவும்.
- 3.5 ஒரு போட்டியாளர் ஆகக்கூடியது இரு தனிப்பட்ட சாதாரண போட்டிகளில் பங்குபற்ற அனுமதிக்கப்படலாம். அவ்விரு போட்டிகளுள் ஒன்று எழுத்தறிவுப் போட்டியாக இருத்தல் வேண்டும். அதாவது எழுத்தறிவுப் போட்டி, ஒரு போட்டியாக இல்லாத பிரிவு போட்டியாளர்கள் ஒரு சாதாரண போட்டியில் மட்டுமே பங்குபற்றலாம். சாதாரண போட்டியாளர்கள் விசேட பிரிவுகளில் நடைபெறும் போட்டிகளிலும், குழு நிலையில் நடைபெறும் வினாடி வினாப் போட்டி, விவாதப் போட்டி, பல்திறன் போட்டிகளிலும் மேலதிகமாகப் பங்குபற்றலாம்.
- 3.6 வாய்மொழித் தொடர்பாற்றல் போட்டியில் எந்த வயதுப் பிரிவிலேனும் இறுதியாக 2008ம் ஆண்டு மாநில நிலையில் நடைபெற்ற போட்டிகளில் முதலாவது பரிசைப் பெற்ற போட்டியாளர் இந்த ஆண்டு அதே வாய்மொழித் தொடர்பாற்றல் போட்டியில் எந்தப் பிரிவிலேனும் பங்குபற்றத் தகுதியுடையவராகார்.

3.7 2008ம் ஆண்டு பாலர் பிரிவிற்கான, அல்லது ஆரம்ப பிரிவிற்கான கவிதை மனனப் போட்டியில் முதற் பரிசு பெற்ற மாணவர்கள் தேசிய நிலையில் நடைபெறாத கவிதை மனனப் போட்டி ஒன்றில் மீண்டும் பங்குபற்ற அனுமதிக்கப்படமாட்டார்கள்.

3.8 2008ம் ஆண்டு தேசிய நிலையில் நடைபெற்ற போட்டிகளில் முதற்பரிசைப் (அதாவது தங்கப் பதக்கம்) பெற்றவர்கள் இந்த ஆண்டு அதே போட்டியில் மாநில, தேசிய நிலைகளில் எந்தப்பிரிவிலேனும் பங்குபற்றத் தகுதியுடையவராகார். அவை தவிர்ந்த, தத்தமது வயதுப் பிரிவிற்குரிய வேறு போட்டிகளில் பங்குபற்றலாம். 2008ம் ஆண்டு மாநில நிலையில் நடைபெற்ற கவிதை மனனப் போட்டியிலோ, பேச்சுப் போட்டியிலோ அல்லது எழுத்தறிவுப் போட்டியிலோ முதற்பரிசு பெற்று, தேசியநிலையில் தங்கப்பதக்கம் பெறாதவர்கள் மீண்டும் இவ்வருடம் மாநில நிலையிலேயோ அல்லது தேசிய நிலையில் அதே வகைப் போட்டியில் பங்குபற்ற அனுமதிக்கப்படமாட்டார்கள்.

3.9 **போட்டிகள் பற்றிய விளக்கம்:** கவிதை மனனப் போட்டி, வாய்மொழித் தொடர்பாற்றல் போட்டி, எழுத்தறிவுப் போட்டி, பேச்சுப் போட்டி, விவாதப் போட்டி, வினாடிவினா, தனிநடிப்பு, பல்திறன் போன்ற போட்டிகளில் நாம் எதிர்பார்க்கும் திறமைகள், மதிப்பீடு செய்யும் முறை என்பன பற்றிய விளக்கம் வழங்கப்பட்டுள்ளன (இணைப்பு 2 – 11ஐப் பார்க்கவும்). அந்த வகையில் நடுவர்களின் மதிப்பீடு அமைந்திருக்கும். இந்தப் போட்டிகள் பற்றிய மேலதிக விபரங்களை எம்முடன் தொடர்பு கொண்டு பெற்றுக் கொள்ளலாம்.

3.10 கடந்த வருட (2006, 2007 & 2008) எழுத்தறிவுப் போட்டிகளின் வினாத்தாள்களைப் பெற விரும்பின், எமது இணையத்தளத்திலிருந்து பெற்றுக் கொள்ளலாம்.

**4.0 வயதுப் பிரிவுகளும் போட்டிகளும்:** இணைப்பு 1 ஐப் பார்க்கவும்

4.1 **பாலர் பிரிவு:** 3-4 வயதுடையோர் (01.07.2004 இற்கும் 30.06.2006 இற்கும் இடையில் பிறந்தோர்)

- கவிதை மனனப் போட்டி – சாதாரண போட்டி

4.2 **ஆரம்பப் பிரிவு:** 5 வயதுடையோர் (01.07.2003 இற்கும் 30.06.2004 இற்கும் இடையில் பிறந்தோர்)

- கவிதை மனனப் போட்டி – சாதாரண போட்டி
- வாய்மொழித் தொடர்பாற்றல் போட்டி – சாதாரண போட்டி

4.3 **கீழ்ப் பிரிவு:** 6-7 வயதுடையோர் (01.07.2001 இற்கும் 30.06.2003 இற்கும் இடையில் பிறந்தோர்)

- கவிதை மனனப் போட்டி – சாதாரண போட்டி
- வாய்மொழித் தொடர்பாற்றல் போட்டி – சாதாரண போட்டி
- எழுத்தறிவுப் போட்டி – விசேட போட்டி

4.4 **மத்திய பிரிவு:** 8-9 வயதுடையோர் (01.07.1999 இற்கும் 30.06.2001 இற்கும் இடையில் பிறந்தோர்)

- எழுத்தறிவுப் போட்டி – சாதாரண போட்டி
- வாய்மொழித் தொடர்பாற்றல் போட்டி – சாதாரண போட்டி
- பேச்சுப் போட்டி – சாதாரண போட்டி
- தனி நடிப்பு – விசேட போட்டி (13 வயதிற்குட்பட்டோர் பிரிவில்)

4.5 **மேற்பிரிவு:** 10-12 வயதுடையோர் (01.07.1996 இற்கும் 30.06.1999 இற்கும் இடையில் பிறந்தோர்)

- எழுத்தறிவுப் போட்டி – சாதாரண போட்டி
- வாய்மொழித் தொடர்பாற்றல் போட்டி – சாதாரண போட்டி
- பேச்சுப் போட்டி – சாதாரண போட்டி

- கவிதை மனனப் போட்டி (திருக்குறள்) – விசேட போட்டி
- தனி நடிப்பு – விசேட போட்டி (13 வயதிற்குட்பட்டோர்)

4.6 **அதிமேற்பிரிவு:** 13-17 வயதுடையோர் (01.07.1991 இற்கும் 30.06.1996 இற்கும் இடையில் பிறந்தோர்).

- எழுத்தறிவுப் போட்டி – சாதாரண போட்டி
- பேச்சுப் போட்டி – சாதாரண போட்டி
- வாய்மொழித் தொடர்பாற்றல் போட்டி – சாதாரண போட்டி
- வினாடி வினாப் போட்டி – குழுநிலைப் போட்டி
- விவாதப் போட்டி – குழுநிலைப் போட்டி
- பல்திறன் போட்டி – விசேட குழுநிலைப் போட்டி (13- 30 வயதிற்குட்பட்டோர்)

4.7 **இளைஞர் பிரிவு:** 18-30 வயதுடையோர் (01.07.1979 இற்கும் 30.06.1991 இற்கும் இடையில் பிறந்தோர்).

- எழுத்தறிவுப் போட்டி – சாதாரண போட்டி
- பல்திறன் போட்டி – விசேட குழுநிலைப் போட்டி (13- 30 வயதிற்குட்பட்டோர்)

4.8 போட்டிகளுக்கான விளக்கங்களும், பொது விடயங்களும், இணைப்பு 3-10 இல் வழங்கப்பட்டுள்ளன. கவிதை மனனப் போட்டிக்கான கவிதைகளும், பேச்சுப் போட்டிக்கான பேச்சுக்களும் இணைப்பு 11-12 இல் வழங்கப்பட்டுள்ளன.

5.0 **அண்மையில் அவுஸ்திரேலியாவில் அல்லது நியூசிலாந்தில் குடியேறிய போட்டியாளர்கள்:**

5.1 நீங்கள் கடந்த சில ஆண்டுகளுக்குள், தமிழை முதல் மொழியாகக் கொண்ட (இலங்கை, இந்தியா) நாடுகளில் இருந்து அவுஸ்திரேலியாவிற்கு அல்லது நியூசிலாந்திற்கு அல்லது வேறு நாடுகளுக்கு குடிபெயர்ந்தவராக இருந்தால்

**பாலர் பிரிவு:** 3-4 வயதுடையோர் (01.07.2004 இற்கும் 30.06.2006 இற்கும் இடையில் பிறந்தோர்) – புலம்பெயர்ந்து 1 வருடமாவது அவுஸ்திரேலியாவில் அல்லது பிறநாடுகளில் வசித்து இருந்தால் மட்டுமே சாதாரண பிரிவுகளுக்கென நடைபெறும் தனிப்பட்ட போட்டிகளில் கலந்து கொள்ளமுடியும். ஒரு வருடத்துக்குள் புலம்பெயர்ந்தவராக இருந்தால் நீங்கள் உங்கள் பிரிவுகளுக்கென நடைபெறும் சாதாரண போட்டிகளில் கலந்து கொள்ளமுடியாது.

**ஆரம்பப் பிரிவு:** 5 வயதுடையோர் (01.07.2003 இற்கும் 30.06.2004 இற்கும் இடையில் பிறந்தோர்) – புலம்பெயர்ந்து 2 வருடமாவது அவுஸ்திரேலியாவில் அல்லது பிறநாடுகளில் வசித்து இருந்தால் மட்டுமே சாதாரண பிரிவுகளுக்கென நடைபெறும் தனிப்பட்ட போட்டிகளில் கலந்து கொள்ளமுடியும். ஒரு வருடத்துக்குள் புலம்பெயர்ந்தவராக இருந்தால் நீங்கள் உங்கள் பிரிவுகளுக்கென நடைபெறும் சாதாரண போட்டிகளில் கலந்து கொள்ளமுடியாது.

**ஏனைய பிரிவினர்:** 5-30 வயதுடையோர் (01.07.2004 இற்கும் 30.06.1991 இற்கும் இடையில் பிறந்தோர்) – புலம்பெயர்ந்து 3 வருடமாவது அவுஸ்திரேலியாவில் அல்லது பிறநாடுகளில் வசித்து இருந்தால் மட்டுமே சாதாரண பிரிவுகளுக்கென நடைபெறும் தனிப்பட்ட போட்டிகளில் கலந்து கொள்ளமுடியும். ஒரு வருடத்துக்குள் புலம்பெயர்ந்தவராக இருந்தால் நீங்கள் உங்கள் பிரிவுகளுக்கென நடைபெறும் சாதாரண போட்டிகளில் கலந்து கொள்ளமுடியாது.

5.2 மேலே 5.1 இல் குறிப்பிட்ட விதிக்கமைய நீங்கள் சாதாரண போட்டிகளில் பங்குபற்ற தகுதியற்றவரானால் நீங்கள் உங்கள் பிரிவில் நடைபெறும் விசேட போட்டிகளிலேயே பங்குபற்றலாம் (தயவு செய்து 3.2ஐப் பார்க்கவும்). உங்களது தகைமையைச் சரிபார்த்துக் கொள்ள இணைப்பாளருடன் தொடர்பு கொள்ளலாம்.

5.3 போட்டியாளர்கள் அவுஸ்திரேலியா, நியூசிலாந்தில் குடியேறிய நாள் 01-07-2009 இல் உள்ளபடி கணிக்கப்படும்.

**6.0 விண்ணப்ப விதிகள்:**

- 6.1 புதிதாக விண்ணப்பிப்பவர்களின் கவனத்திற்கு (கடந்த வருடம் பங்குபற்றாதவர்கள்): போட்டிகளுக்கான தமிழ்ப் பாடசாலைப் பிரதிநிதி போட்டியாளர்களின் விண்ணப்ப படிவங்களை உறுதி செய்யவேண்டும். போட்டியாளரின் வயது, பிறந்த இடம், அவுஸ்திரேலிய, நியூசிலாந்து நாடுகளில் குடியேறிய திகதி என்பன பற்றிய அத்தாட்சி (கடவுச் சீட்டு, பிறப்பு அத்தாட்சிப் பத்திரம்) தேவைப்படின் காண்பிக்கப்பட வேண்டும். இந்த அத்தாட்சிகள் சமர்ப்பிக்கப்படாத சந்தர்ப்பத்தில் அவர்கள் போட்டிகளில் அனுமதிக்கப்பட மாட்டார்கள். எமக்குக் கிடைக்கப் பெறும் இந்த விபரங்கள் அனைத்தும் இரகசியமாக வைத்திருக்கப்படும் என்பதை உறுதிப் படுத்துகின்றோம்.
- 6.2 தமிழ்ப் பாடசாலையினூடாக விண்ணப்பிக்காத போட்டியாளர்கள் தமது வயது, பிறந்த இடம், அவுஸ்திரேலிய, நியூசிலாந்து நாடுகளில் குடியேறிய வருடம் என்பன பற்றிய அத்தாட்சிகளை (கடவுச் சீட்டு, பிறப்பு அத்தாட்சிப் பத்திரம்) எமது விளக்கப் பட்டறை அன்றோ அல்லது போட்டிக்கு 1 மணி நேரத்திற்கு முன்னதாகவோ காண்பிக்க வேண்டும். இந்த அத்தாட்சி எமக்குக் கிடைக்கப் பெறாத சந்தர்ப்பத்தில் அவர்கள் போட்டிகளில் அனுமதிக்கப்பட மாட்டார்கள். இந்த விபரங்கள் எமக்குக் கிடைக்கப் பெறும் சந்தர்ப்பத்தில் அவை இரகசியமாக வைத்திருக்கப்படும் என்பதை உறுதிப் படுத்துகின்றோம்.
- 6.3 2008 ஆம் ஆண்டுப் போட்டிகளில் சுழல் / வெற்றிக் கேடயங்கள் பெற்றவர்கள் இவ்வருடம் தத்தமது போட்டி நடைபெறும் தினத்தன்றோ அல்லது முன்னதாகவோ கேடயங்களை ஒப்படைக்க வேண்டும். இவ்வாறு கேடயங்களை ஒப்படைக்கத் தவறுபவர்கள் 2009 போட்டிகளில் பங்குபற்ற அனுமதிக்கப்படமாட்டார்கள்.
- 6.4 விண்ணப்பித்த போட்டியாளர்கள் போட்டிகள் நடைபெறவுள்ள இடத்திற்குக் குறிப்பிட்ட திகதியில் போட்டி நடைபெறுவதற்கு 30 நிமிடங்களுக்கு முன்னர் வந்து தங்கள் பெயர்களை அங்குள்ள பொறுப்பாளர்களிடம் பதிவு செய்தல் வேண்டும். பதிவுசெய்த போட்டியாளர்கள் மாத்திரமே போட்டியில் பங்குபற்ற முடியும். போட்டி ஆரம்பித்த பின்னர் போட்டியாளர்கள் எவரும் போட்டிக்குப் பதிவு செய்ய அனுமதிக்கப்படமாட்டார்கள்.
- 6.5 இப்போட்டிகளுக்கான விண்ணப்பங்கள் யாவும் 1-07-2009 இற்கு முன்னர் Coordinator, Tamil Competition, PO Box 4040, NSW 2140, Australia என்ற முகவரிக்கு அனுப்பப்படல் வேண்டும்.
- 6.6 போட்டி நடைபெறும் இடம் நேரம் ஆகிய விபரங்கள் பின்னர் அறிவிக்கப்படும்.

**7.0 போட்டி நடைமுறைகள்:**

- 7.1 மேடைப் போட்டிகளின்போது பார்வையாளர்கள் அனுமதிக்கப்படுவார்கள். ஆனால் பார்வையாளர் எவரேனும் போட்டி நடைபெறும்போது போட்டியாளருக்கு எந்தவகையிலும் உதவிசெய்தல் ஆகாது.
- 7.2 ஒரு குறிப்பிட்ட போட்டியில் போதிய போட்டியாளர்கள் பங்குபற்றினால், ஆண்கள் / பெண்கள் பிரிவு எனப் போட்டிகள் நடைபெறும். போட்டியாளர்கள் போட்டியில் பங்குபற்றும் வரிசைக்கிரமம் சீட்டிழுப்பின் மூலம் தீர்மானிக்கப்படும்.
- 7.3 போட்டிகள் நடைபெறும் போது கையடக்க (நடமாடும்) தொலைபேசிப் பிரயோகம் தடைசெய்யப்பட்டுள்ளது. பெற்றோர் தத்தமது பிள்ளைகளின் போட்டியின் போது மட்டும் புகைப்படம், வீடியோ (ஒளிப்படம்) எடுக்கலாம், ஆனால் ஏனைய போட்டியாளர்களை புகைப்படம், வீடியோ ஒளிப்படம் எடுத்தல் தடைசெய்யப்பட்டுள்ளது.

**8.0 பெறுபெறுகரும் பரிசுகளும்**

- 8.1 போட்டியின் பெறுபெறு பற்றி நடுவர்கள் கூறும் தீர்ப்பே முடிவானதாகும். இந்தப் பெறுபெறுகள் எமது பரிசைச் சபையினால் சரிபார்த்தபின் இயலுமானவரை போட்டிநாள் அன்றே போட்டி மடண்டபத்திற்கு வெளியேயுள்ள விளம்பரப் பலகையில் வெளியிடப்படும்.

- எழுத்துப் பரீட்சைக்கான பெறுபெறுகள் கடிதம் அல்லது மின்னஞ்சல் (email) மூலம் அறிவிக்கப்படும். போட்டிகள் நடைபெற்று ஒரு வாரத்துக்குள் போட்டிகளின் முடிவுகள் எமது இணையத்தளத்தில் ([www.kalappai.org](http://www.kalappai.org)) வெளியிடப்படும்.
- 8.2 8 வயதுக்குட்பட்டவர்களுக்கான போட்டிகளில் பங்குபற்றி வெற்றி பெறுவோருக்கு - ஒவ்வொரு போட்டியிலும் மிகச் சிறப்பாகத் தேர்ச்சியடையும் போட்டியாளருக்கு வெற்றிக் கேடயம் பரிசாக வழங்கப்படும். இந்தப் போட்டியாளர்களுக்கு முதலாம் பிரிவு, இரண்டாம் பிரிவு, சாதாரண பிரிவு என்ற வகையில் பரிசுகளும் சான்றிதழ்களும் வழங்கப்படும். பரிசு பெறாதவற்றியவர்களுக்கு பங்குபற்றியதற்கான சான்றிதழ் வழங்கப்படும்.
- 8.3 8 வயதுக்கு மேற்பட்டவர்களுக்கான போட்டிகளில் பங்குபற்றி வெற்றி பெற்றவர்கள்: 1ஆம், 2ஆம், 3ம் பரிசுகளுடன், முதலாம் பிரிவில் வருவோருக்கு ஆறுதல் பரிசுகளும், வழங்கப்படும். போட்டியில் பங்குபற்றிய அனைவருக்கும் சான்றிதழ்கள் (முதலாம், இரண்டாம், சாதாரண பிரிவு எனவும், ஏனையோருக்கு பங்குபற்றியமைக்கான சான்றிதழ்களும் வழங்கப்படும்.
- 8.4 வெற்றி பெறும் போட்டியாளர்களுக்கான பரிசில்கள் **அவுஸ்ரேலியா பட்டதாரிகள் தமிழர் சங்கத்தின் பரிசளிப்பு விழாவில்** வழங்கப்படும். போட்டிகளில் **80%** புள்ளிகளுக்கு மேற்பெற்று, முதலாவது இடத்தைப்பெற்ற திறமைமிக்க வெற்றியாளர்கள் மட்டும் மேடையில் தோன்றி தமது திறமையை வெளிப்படுத்த அனுமதிக்கப்படுவார்கள். இதில் தமிழ் ஊக்குவிப்புப் போட்டிக் குழுவின் முடிவே இறுதியானது.
- 8.5 நீங்கள் கேட்குமிடத்து, எழுத்தறிவுப் போட்டியில் பங்குபற்றும் போட்டியாளர்களுக்கு அவர்களது தகைமை பற்றிய விபரங்கள் அடங்கிய சான்றிதழ் ஒன்றும் வழங்கப்படும்.

#### 9.0 போட்டிக்கான அனுமதிக்க கட்டணம்:

- 9.1 இப்போட்டிகளில் வெற்றி பெற்றவர்களுக்கான வெற்றிக் கேடயங்களையும் மற்றும் பரிசுகளையும் பல நலன்விரும்பிகளும் பல்வேறுபட்ட தமிழ் நிறுவனங்களும் வழங்கிய போதிலும் போட்டி ஒழுங்குகளுக்கான செலவுகளின் ஒரு பகுதியை ஈடு செய்வதுடன் போட்டிகளைத் தொடர்ந்து எதிர்வரும் வருடங்களில் நடாத்துவதற்காகவும் மேலதிக நிதி தேவைப்படுகின்றது. இதற்காகப் பங்குபற்றும் ஒவ்வொரு போட்டியாளரிடமும் இருந்து ஒவ்வொரு போட்டிக்கும் **\$5.00** கட்டணமாக அறவிடப்படும்.
- 9.2 பல போட்டிகளில் பங்குபற்றும் ஒரு போட்டியாளரிடம் அதிகபட்சமாக **\$15** மட்டுமே கட்டணமாக அறவிடப்படும். ஒரு குடும்பத்தில் பல போட்டியாளர் பங்குபற்றும் சந்தர்ப்பத்தில் அந்தக் குடும்பத்திடம் ஆகக்கூடியது **\$30** மட்டுமே கட்டணமாக அறவிடப்படும்.
- 9.3 போட்டியாளர்கள் தாம் பங்குகொள்ளுகின்ற அனைத்துப் போட்டிகளுக்குமான மொத்தக் கட்டணத்தையும் ஒரே முறையில் செலுத்த வேண்டும். கட்டணங்களைப் பிரித்துச் செலுத்த எவரும் அனுமதிக்கப்பட மாட்டார்கள். ஒரே தடவையில் செலுத்துவதன் மூலமே மேற்குறிப்பிட்ட (9.2) சலுகையைப் பெறலாம்.
- 9.4 போட்டிக்கான உங்கள் காசோலையை (in favour of `Tamil Competitions') பூர்த்தி செய்த விண்ணப்பப் படிவத்துடன் அனுப்பி வைக்கலாம். அல்லது உங்கள் பாடசாலைப் பிரதிநிதியிடம் கையளிக்கலாம். அல்லது போட்டி நடைபெறும் தினத்தன்று நீங்கள் இக்கட்டணத்தைச் செலுத்தலாம்.

#### 10.0 மாநிலப் போட்டிகள்:

- 10.1 தமிழ் ஊக்குவிப்புப் போட்டிகள் அவுஸ்திரேலியாவிலும், நியூசிலாந்திலும் பல மாநிலங்களில் நடைபெறுகின்றன. இப் போட்டிகளில் மாநிலநிலையில் பங்குபற்ற அந்தந்த இணைப்பாளர்களுடன் தொடர்பு கொள்ள வேண்டும்.
- 10.2 போட்டியாளர் ஒவ்வொருவரும் அவர்கள் வசிக்கும் மாநிலப் போட்டிகளில் கலந்து கொண்டால் மட்டுமே பின்னர் தேசியப் போட்டிகளுக்கு தெரிவாகும் வாய்ப்பைப் பெறுவார்.
- 10.3 தெரிவு செய்யப்பட்ட போட்டிகள் மட்டுமே ஒவ்வொரு மாநிலத்திலும் நடைபெறுவதனால், உங்கள் மாநிலத்திற்கான போட்டியின் உபகுழுவுடனோ அல்லது மாநில இணைப்பாளருடனோ அல்லது எமது பிரதிநிதியுடனோ தொடர்பு கொள்ளலாம்.
- 10.4 போட்டிக்கு விண்ணப்பித்த போட்டியாளர்களுக்கு அந்த மாநிலப் போட்டிகளின் நேர அட்டவணை அனுப்பி வைக்கப்படும்.

**11.0 தேசிய மட்டத்தில் நடைபெறும் போட்டிகள்:**

- 11.1 அனைத்து எழுத்தறிவுப் போட்டிகளும், பேச்சுப் போட்டிகளும், கவிதை மனனப் போட்டிகளும் மாநில மட்டத்திலும் தேசிய மட்டத்திலும் நடாத்த முயற்சிகள் எடுக்கப்பட்டு வருகின்றன. மற்ற மாநிலங்களில் பங்கு கொள்ளும் மாணவர்களின் தொகையே இதனைத் தீர்மானிக்கும். ஒவ்வொரு போட்டிகளிலும் முதல் மூன்று பரிசுகளைப் பெறும் போட்டியாளர்கள் மட்டும் தேசியப் போட்டிக்கு அனுமதிக்கப்படுவார்கள். மாநிலப் போட்டிகள் முடிந்த நிலையில் எத்தனை பேர் எந்தெந்தப் பிரிவிற்கான போட்டிகளில் தேசிய மட்டத்தில் அனுமதிக்கப்படுவார்கள் என்பதனை அறியத் தருவோம்.
- 11.2 தேசியநிலையில் நடைபெறும் கவிதை மனனப் போட்டி, பேச்சுப் போட்டிகள் சனிக்கிழமை, 3ம் திகதி ஒக்டோபர் மாதம் 2009 இல் சிட்னியில் நடைபெறும். தேசியநிலைப் போட்டிக்கென சிட்னிவரும் மாணவர்களுக்கு அவர்கள் தங்கவேண்டிய காலத்திற்கு இடவசதி வழங்க முயற்சிப்போம். அவர்களுக்கு சிட்னியில் வேறும் சில பொழுது போக்கு வசதிகளும் செய்து கொடுக்கப்படும். சிட்னியில் தேசிய போட்டிகளில் பங்குபற்றும் மாணவர்களை மேலும் ஊக்குவிக்கும் வகையில் தேசிய தமிழ் வானொலிகளிலும், தொலைக்காட்சியிலும் அவர்கள் பங்குபற்ற வசதிகள் செய்து கொடுக்கப்படும்.
- 11.3 தேசிய மட்டத்தில் முதற் பரிசு பெறும் போட்டியாளருக்கு தங்கப் பதக்கம் பரிசளிக்கப்படும். தேசிய மட்டத்தில் பங்குபற்றிய அனைத்து மாணவர்களுக்கும் பரிசில்களும், சான்றிதழ்களும் இவ்வாண்டு ஒக்டோபர் மாதம் 4ம் திகதி சிட்னியில் நடைபெறும் எமது பரிசளிப்பு விழாவில் வழங்கப்படும்.

**12.0 பரீட்சை சபை**

- 12.1 கடந்த சில வருடங்களாக நாம் பரீட்சை சபை ஒன்றை நியமித்துள்ளோம். அதில் 5 தமிழ்ப் பெரியார்கள் அங்கம் வகிக்கின்றனர்.
- 12.2 பரீட்சைச் சபையினர் இந்தப் போட்டிகளைக் கண்காணித்து நிர்வாகக் குழுவிடமிருந்து பரிந்துரைகள் வழங்குவார்கள். அத்துடன் அவர்கள் பெறுபேறுகளை ஆராய்ந்து சரியாகப் பரிசுகள் வழங்கப்படுவதையும் உறுதி செய்வார்கள்.

**13.0 போட்டிகள் பற்றிய உங்கள் கருத்துக்கள்:**

- 13.1 போட்டிகள் சம்பந்தப்பட்ட கருத்துக்களை வரவேற்கின்றோம். உங்கள் கருத்துக்கள் எமது போட்டிகளை மேலும் சிறப்படையச் செய்வதற்கு உதவியாக இருந்திருக்கின்றன, எதிர்காலத்திலும் உங்கள் கருத்துக்களை வரவேற்கிறோம்.
- 13.2 எனவே உங்கள் கருத்துகளை எமக்கு எழுத்து மூலம் தெரியப்படுத்துங்கள். உங்கள் கருத்துகள் உரிய நேரத்தில் பரீட்சைக் குழுவில் பரிசீலிக்கப்படும். முறைப்பாடுகள் ஏதேனும் இருப்பின், அவற்றை போட்டிகளின் இணைப்பாளரிடம் தெரிவிக்கவேண்டும். எழுத்து மூலம் உங்கள் முறைப்பாடுகளை வழங்குவது வரவேற்கத்தக்கது. இணைப்பாளரின் விளக்கத்திலோ அல்லது பதிலிலோ திருப்தி இல்லாதவிடத்து, அவற்றை எழுத்தில் பரீட்சைச் சபைக்கு அனுப்பி வைக்கலாம். முறைப்பாடு கிடைக்கப்பெற்று 2 கிழமைகளுக்குள் பரீட்சைச் சபையினர் அந்த முறைப்பாட்டிற்கான பதிலை எழுத்தில் தெரிவிப்பார்கள்.

**14.0 போட்டிகளின் நேர அட்டவணை**

போட்டிகளுக்கான நேர அட்டவணை இங்கு கொடுக்கப்படவில்லை. எத்தனை மாணவர்கள் ஒவ்வொரு போட்டியிலும் தொழுகிறார்கள் என்ற விபரம் கிடைக்கப்பெற்ற பின்னரே அதாவது விண்ணப்ப முடிவு திகதியின் பின்னரே போட்டிகளுக்கான நேர அட்டவணை விண்ணப்பதாரர்களுக்கும் (உங்கள் மின்னஞ்சல் தந்தவர்களுக்கு மட்டும்), தமிழ்ப் பாடசாலைகளுக்கும் மின்னஞ்சல் மூலம் அனுப்பி வைக்கப்படும். இந்தப் போட்டிகளுக்கான நேர அட்டவணையை எமது இணையத்தளத்திலும் ([www.kalappai.org](http://www.kalappai.org)) பெற்றுக் கொள்ளலாம். போட்டிகளுக்கான நேர அட்டவணையை 8ம் திகதி ஆகஸ்ட் மாதமளவில் பெறத் தவறியோர் எம்முடன் தொடர்பு கொள்ளும்படி கேட்டுக் கொள்கின்றோம். போட்டிகளுக்கு முன்னர் இந்த நேர அட்டவணையை சரிபார்த்துக் கொள்வது உங்கள் பொறுப்பு ஆகும்.